

Jólabræv 2021

Við hesum vil Tryggingareftirlitið nýta høvi at kunna um ávís viðurskifti, ið leiðslur í tryggingarfeløgum og eftirlønargrunnum, grannskoðarar og ábyrgdarhavandi tryggingarfrøðingar eiga at vera varug við í 2022.

1. Effektivar og vælvirkandi leiðsluskipanir

Við nýggju leiðslukunngerðini í 2018 vórðu ásett fleiri krøv til leiðsluskipanirnar hjá feløgnum. Afturat teimum yvirskipaðu reglunum um effektivar stýringshættir komu meiri ítøkilig krøv um, at feløgini skulu hava í minsta lagi fyra lykklafunktióinir: váðastýringfunktióin, aktuarfunktióin, compliancefunktióin og eina innanhýsis auditfunktióin.

Krøvini leggja dent á tann týðandi leiklut, v fiið feløgini hava í samfelagnum, ið krevur, at tað er stórt álit á, at kundarnir fáa, tað ið teimum er lovað.

Krøvini til leiðsluskipanina hava verið galdandi í nøkur ár, og Tryggingareftirlitið og feløgini hava gjørt sær nakrar royndir í hesum sambandi.

Tryggingareftirlitið hevur fokus á týðningin av vælvirkandi og effektivum leiðsluskipanum.

Tryggingareftirlitið bað í jólabrævinum 2019 feløginini um eina fráboðan fyri hvørja lykklafunktióin, ið fevnir um politikk, leiðreglur, funktióinlýsingar, lýsing av rapporteringsvnanum og teirri árligu frágreiðingina til nevndina.

Við hesi áheitan ynskir Tryggingareftirlitið at fáa eitt betri innlit í leiðsluskipanirnar hjá feløgnum, undir hesum skipan, tilfeingi, hvussu samstarvið millum funktióinirnar og leiðsluna er lagt til rættis, og hvussu móguligar áhugamálsósemjur verða handfarnar.

Frágreiðing frá nevndini

Nevndin verður biðin um at lata Tryggingareftirlitinum eina frágreiðing, um hvørja meting nevndin hevur í mun til tiltøk at tryggja eina vælvirkandi leiðsluskipan.

Nevndin verður biðin um at greiða frá:

- Hvørjar móguligar ætlanir og hvørja meting, nevndin hevur um, hvussu skipanin av og tilfeingi í leiðsluskipanini tryggja og forsvarliga stuðla uppundir bæði felagsins núverandi handilsliga virksemsi og váðaprofil umframt móguligar ætlanir.

Nevndin eigur í hesum sambandi at taka við:

- Upplýsing um, hvussu felagið er skipað, undir hesum dagfórðar upplýsingar um hvønn felagið hevur sett sum lykklapersónar, og hvønn hesir lykklapersónar vísa og rapportera til.

- Upplýsing um móguligar lykklafunktiórnir, ið eru stovnaðar, umframt tær lógarkravdu.
- Upplýsing um, hvussu nevndin og stjórnin samstarva við og annars taka við uppá ráð og brúka lykklafunktiórnirnar.
- Hvussu nógv tilfeingi er knýtt at teimum einstøku lykklafunktiórunum, undir hesum deilt upp á sjálva funktiórnina og tann, sum hevur ábyrgd av funktiórnini. Í hesum sambandi verður biðið um dagfórðar funktiónslýsingar fyri lykklafunktiórnirnar.
- Um tað eru nøkur, ið hava ábyrgd av eini lykklafunktió, ið eisini hava ábyrgd av øðrum uppgávum enn hjá funktiórnini. Um so er, verður biðið um eina lýsing av hesum uppgávum og eina meting av móguligum áhugamálsósemjum, ið eru tengd at at røkja uppgávuna.
- Um nakrar av uppgávunum hjá lykklafunktiórnini eru staðsettar í eini aðrari skipanarlígarari eind uttan fyri lykklafunktiórnina. Um ja, verður biðið um eina lýsing av, hvussu tað er tryggjað, at tann staðseting er trygg, og hvussu móguligar áhugamálsósemjur millum uppgávurnar hjá lykklafunktiórnini og hinar uppgávurnar hjá eindini verða handfarnar.
- Um felagið nýtir útveiting í samband við nakrar av uppgávunum hjá lykklafunktiórunum. Um ja, verður biðið um eina lýsing av, hvørjar uppgávur eru útveittar, og hvussu stórir partur útveittu uppgávurnar eru av teimum samlaðu uppgávunum hjá funktiórnini, og hvussu felagið klárar at handfara og hava eftirlit við útveitta virkseimiðinum.
- Upplýsing serliga um, hvussu tær fyra lógarkravdu lykklafunktiórnirnar samstarva í árinum. Tá hesin spurningur verður svaraður, verður biðið um eina lýsing av eini ítøkiligari uppgávu ella trupulleika, ið hevur haft við fleiri lykklafunktiórnir at gera.

Frágreiðingin skal vera Tryggingareftirlitinum í hendi í seinasta lagi tann 1. juni 2022.

2. ÁKP og ÁKK fyri lívstryggingarfeløg og tvørgangandi eftirlønargrunnar

Í jólabrævinum 2018 bað Tryggingareftirlitið tey feroysku lívstryggingarfeløgini og eftirlønargrunnarnar um at lýsa, hvønn hugburð tey høvdu til, sjálvboðið at fylgja sonevnda “*Omkostningsshenstillingen*” frá Forsikring og Pension.


Endamálið við skipanini er at upplýsa, hvørjir kostnaðir kundin rindar í sambandi við sína eftirlønarskipan. Síðani 2010 hava øll donsk feløg roknað og víst ÁKP (árligir kostnaðir í prosentum) og ÁKK (árligir kostnaðir í krónum) eftir einum standardhátti.

Tey feroysku feløgini vóru jalig yvir fyri skipanini, og á einum evnisdegi fyri feløgnum tann 7. oktober 2020 um at seta í gildi ÁKP/ÁKK var undirtøka fyri, at Tryggingareftirlitið í jólabrævinum 2020 skuldi biðja feløgini um í seinasta lagi tann 30. juni 2021 um at lata inn eina royndarfráboðan til Tryggingareftirlitið samlað fyri felagið.

Feløgini hava latið inn teirra royndarfráboðan í 2021, sum er gjørð við støði í *Omkostningsshenstillingen* (LP-information 44/19) hjá Forsikring & Pension við teimum tillagingum, ið eru nærri lýstar í fylgiskjalinum til jólabrævið 2020.

Endamálið við royndarfráboðanini er at fáa eina felags fatan av teimum samlaðu kostnaðunum hjá kundunum, sum í framtíðini skulu verða partur av uppgerðini av ÁKP/ÁKK hjá einstaka kundunum. Á evnisdegnum skeyt Tryggingareftirlitið upp eina loysn í trimum stigum:

1. Royndarfráboðan fyri 2020: bara upplýsingar um felagið – ikki almannakunngerðast
2. Fyribils loysn, í styttri tíðarskeið (2021 - ?): bara upplýsingar um felagið – almannakunngerðast
3. Endalig loysn: upplýsingar til einstaka kundan á sama støði eins og í Danmark



Tryggingareftirlitið fer í januar 2021 at kalla feløgini inn til ein felags eftirmetingarfund við tí endamáli at gjøgnumganga royndarfráboðanirnar, greiða mógulig ivamál og tryggja, at feløgini hava eina felags fatan av uppgerðarháttunum. Á eftirmetingarfundinum verða feløgini eisini biðin um at greiða frá teimum avbjóðingum, sum tey meta seg hava frameftir við at rokna og upplýsa einstaka kundanum um teirra ÁKP/ÁKK. Tryggingareftirlitið fer at virka fyri, at feløgini sjálvboðið kunnu koma til eina felags fatan av, nær og hvussu ein endalig loysn við upplýsingum á kundastøði kann koma í gildi.

3. Yvirlit yvir tíðarfreistir og tilfar at lata Tryggingareftirlitinum í 2022

Í viðfesta fylgiskjali eru settar upp tíðarfreistir fyri, nær tilfarið skal verða latið Tryggingareftirlitinum.

---o---

Tryggingareftirlitið takkar fyri gott samstarv í brátt farna ári og ynskir øllum eini gleðilig jól og eitt gott nýggjár.

Vinarliga

Jógvan Thomsen

Stjóri

/Gudmundur Effersøe Nónstein

Yvirlit yvir tíðarfreistir og tilfar at lata Tryggingareftirlitinum í 2022

Tíðarfreistir:	Tilfar at lata Tryggingareftirlitinum:	Lógargrundarlag:
16. januar	Upplýsing um, nær nevndarfundur verður hildin, har ársfrásøgnin fyri 2021 verður góðkend	§ 122, stk. 1 í tryggingarlógini
1. februar	Fráboðan um solvens og individuella solvenstørv á TB oyðublað (hvønn ársfjórðing)	§ 5, stk. 4 í kunngerð nr. 2 frá 27. juni 2018 um solvens og rakstrarætlanir hjá tryggingarfeløgum
1. februar	Fráboðan um skrásettar ognir og tryggingarligar avsetingar o.a. á PP oyðublað (hvønn ársfjórðing)	§ 8 í kunngerð nr. 1 frá 14. oktober 2009 um skráseting av ognum hjá tryggingarfeløgum
2 dagar aftaná nevndarfundin, har ársfrásøgnin er góðkend	Ársfrásøgn, góðkend av nevndini: <ul style="list-style-type: none"> • 1 teldutøkt eintak (pdf) • 1 excel-fíla 	§ 122, stk. 1 í tryggingarlógini
2 dagar aftaná nevndarfundin, har ársfrásøgnin er góðkend	Grannskoðanarprotokoll (pdf)	§ 122, stk. 2 í tryggingarlógini
2 dagar aftaná aðalfundin, har ársfrásøgnin er góðkend, tó í seinasta innan 1. mai	Ársfrásøgn, góðkend av aðalfundinum , undirskrivað av fundarstjóra, nevnd, stjórn og grannskoðara: <ul style="list-style-type: none"> • 1 teldutøkt eintak (pdf) • 1 excel-fíla (um broyting) 	§ 123, stk. 1 og 4 í tryggingarlógini
2 dagar aftaná aðalfundin, har ársfrásøgnin er góðkend, tó í seinasta innan 1. mai	Ársfrásøgn fyri dótturfeløg , ið ikki eru tryggingarfeløg	§ 123, stk.3 í tryggingarlógini
2 vikur aftaná, at nevndin hevur gjørt ORSA metingina, tó væntandi innan 1. mai	Fráboðan av ORSA	§ 4, stk. 1 í kunngerð nr. 1 frá 27. juni 2018 um leiðslu og stýring av tryggingarfeløgum o.ø.
1. mai	TB- fráboðan um solvens og individuella solvenstørv	-
1. mai	PP-fráboðan um skrásettar ognir og avsetingar o.a.	-
10 dagar aftaná aðalfundin, har ársfrásøgnin er góðkend	Fyri lívstryggingarfeløg og eftirlønargrunnar: frágreiðing frá ábyrgdarhavandi tryggingarfrøðingi , latin nevndini í sambandi við, at nevndin góðkendi ársfrásøgnina	§ 7, stk. 7 í kunngerð nr. 7 frá 15. desember 2008 um ábyrgdarhavandi tryggingarfrøðing.
1 mánað aftaná aðalfundin, har ársfrásøgnin er góðkend	Fyri lívstryggingarfeløg og eftirlønargrunnar: Lata Tryggingareftirlitinum árliga frágreiðingin frá ábyrgdarhavandi tryggingarfrøðingi	§ 8, stk. 2 í kunngerð nr. 7 frá 15. desember 2008 um ábyrgdarhavandi tryggingarfrøðing.
30. juni	Fyri lívstryggingarfeløg og eftirlønargrunnar: Lata Tryggingareftirlitinum samanskrivað tøkniligt grundarlag	§ 2, stk. 8 í kunngerð nr. 5 frá 27. juni 2018 um fráboðan av tøkniliga grundarlagnum o.a. fyri lívstryggingarvirksemi
1. august	TB-fráboðan um solvens og individuella solvenstørv	-
1. august	PP-fráboðan um skrásettar ognir og avsetingar o.a.	-
30. september	Hálvársfrásøgn fyri hálvárið 1. januar - 30. juni: <ul style="list-style-type: none"> • 1 teldutøkt eintak (pdf) • 1 excel-fíla 	§§ 2 og 145 í kunngerð nr. 4 frá 27. juni 2018 um ársfrásagnir hjá tryggingarfeløgum og tryggingarhaldfelagsskapum
1. november	TB-fráboðan um solvens og individuella solvenstørv	-
1. november	PP-fráboðan um skrásettar ognir og avsetingar o.a.	-



Ársroknskapir og hálvársroknskapir sum excelfilur

Oyðubløð til árs- og hálvársfrásagnir kunnu takast niður sum excel fíkur av heimasíðuni hjá eftirlitinum undir Fráboðanir: www.tryggingareftirlitid.fo

Dagførd TB og PP oyðubløð

Mint verður á at senda inn av nýggjum dagførd TB- og PP oyðubløð fyri 4. ársfjórðing 2021, um fráboðaðu tøluni 1. februar 2022 eru broytt í mun til ársfrásøgnina 2021. Dagførd oyðubløð skulu sendast Tryggingareftirlitinum í seinasta lagi samstundis sum tann grannskoðaða og góðkenda ársfrásøgnin verður latin eftirlitinum. Broytingarnar skulu vera merktar við reyðum.